

नवी मुंबई महानगरपालिकेच्या दि.२५.१०.२०१६
रोजीच्या विशेष सर्वसाधारण सभेतील ठराव
क्र.१२६९ निलंबित करण्याबाबत.

महाराष्ट्र शासन
नगर विकास विभाग

शासन निर्णय क्रमांक: नमुंम-१२१६/प्र.क्र.१११/१६/नवि-२८

मंत्रालय, मुंबई - ४०० ०३२.

दिनांक:- ०२ नोव्हेंबर, २०१६

- वाचा -** १) आयुक्त, नवी मुंबई महानगरपालिका यांचे पत्र क्रमांक नमुंमपा/आ.का./३०/२०१६,
दि.२५.१०.२०१६
२) महापालिका सचिव, नवी मुंबई महानगरपालिका यांचे पत्र क्रमांक-नमुंमपा/मस/
२८३१/२०१६, दि.२७.१०.२०१६

प्रस्तावना:-

आयुक्त, नवी मुंबई महानगरपालिका यांनी संदर्भ क्रमांक १ येथील दि.२५.१०.२०१६ च्या पत्रान्वये नवी मुंबई महानगरपालिकेच्या दि.२५.१०.२०१६ रोजीच्या विशेष सर्वसाधारण सभेत पारित झालेल्या ठरावाबाबत सादर केले आहे.

०२. महापालिका सचिव, नवी मुंबई महानगरपालिका यांनी संदर्भ क्रमांक २ येथील दि.२७.१०.२०१६ च्या पत्रान्वये मंगळवार, दि.२५.१०.२०१६ रोजीच्या महानगरपालिकेच्या विशेष सभेची कार्यक्रमा पत्रिका व सभेच्या कार्यवृत्ताचा मसुदा सादर केला आहे. सदर मसुद्यानुसार नवी मुंबई महानगरपालिकेच्या दिनांक २५.१०.२०१६ रोजी झालेल्या विशेष सभेतील ठराव क्र.१२६९ अनुसार श्री.तुकाराम मुंढे, आयुक्त, नवी मुंबई महानगरपालिका यांचेवर महाराष्ट्र महानगरपालिका अधिनियमाच्या कलम ३६(३) अन्वये दाखल केलेला अविश्वास ठराव १०४ विरुद्ध ०६ मतांनी मंजूर करण्यात आला. सदर ठराव सभागृहाच्या कामकाज विषयक नियमावलीतील नियम १(न) अन्वये कायम करण्यात आल्याचे जाहीर करण्यात आले.

०३. महाराष्ट्र महानगरपालिका अधिनियमाच्या कलम ४५१ अनुसार त्यामध्ये नमूद करण्यात आलेल्या कारणास्तव महानगरपालिकेचा किंवा इतर प्राधिकार्यांचा कोणताही ठराव किंवा आदेश निलंबित किंवा विखंडित करण्याचे शासनास अधिकार आहेत. त्याअनुषंगाने प्रस्तुत प्रकरणात नवी मुंबई महानगरपालिकेच्या दि.२५.१०.२०१६ रोजीच्या विशेष सर्वसाधारण सभेतील ठराव क्र.१२६९, अधिनियमाच्या कलम ४५१ (१) अनुसार निलंबित करण्याबाबतची बाब शासनाच्या विचाराधीन होती.

शासन निर्णय:-

नवी मुंबई महानगरपालिकेच्या दि.२५.१०.२०१६ रोजीच्या विशेष सर्वसाधारण सभेत आयुक्त, नवी मुंबई महानगरपालिका यांच्याविरोधात पारीत केलेला अविश्वासा संबंधीचा ठराव क्र.१२६९ हा महानगरपालिकेच्या आर्थिक हिताच्या तसेच व्यापक जनहिताच्या विरोधात असल्याने महाराष्ट्र महानगरपालिका अधिनियमाच्या कलम ४५१ (१) नुसार निलंबित करण्यात येत आहे. याबाबत नवी मुंबई महानगरपालिका/महापौर यांना, तसेच संबंधितांना काही अभिवेदन करावयाचे असल्यास त्यांनी ३० दिवसांत शासनास सादर करावे. सदर प्राप्त निवेदनांच्या अनुषंगाने याबाबत अंतिम निर्णय घेण्यात येईल.

०२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१६११०२१७२९२५५१२५ असा आहे. हा निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज. ना. पाटील)
सह सचिव, महाराष्ट्र शासन

प्रत,

- १) मा.मुख्यमंत्री महोदयांचे प्रधान सचिव, मंत्रालय, मुंबई-३२.
- २) महापौर, नवी मुंबई महानगरपालिका, जिल्हा ठाणे.
- ३) आयुक्त, नवी मुंबई महानगरपालिका, जिल्हा ठाणे.
- ४) सचिव (नवि-२) यांचे स्वीय सहायक, नगर विकास विभाग, मंत्रालय, मुंबई - ३२.
- ५) निवडनस्ती (नवि-२८)